



**KUNSILL LOKALI HAL LIJA**  
**TRIQ ROBERT MIFSUD BONNICI**  
**HAL LIJA**  
**TEL NO : 21416111**

**MINUTI**

**Laqgħa tal-Kunsill Lokali Hal Lija**

**IT-TMIEN LEGIŻLATURA**

**Laqgħa Numru 39**

**Data tal-laqgħa: L-Erbgħa 09 ta' Marzu 2022**

Il-Kunsilli Lokali Hal Lija Itaq' onlajn, fil-5.30 ta' filgħaxija.

**PREŻENTI:**

Anthony Dalli – Sindku  
Daniel Mallia – Viċi Sindku  
Lorraine Farrugia – *Minority Leader*  
Joseph Zahra – Kunsillier

**ASSENTI B'APOLOGIJI (Skont Ordni Permanenti 14A(3):**

Calcedonio Cini – Kunsillier

**ASSENTI:**

Ma kien hemm ebda membru assenti.

**UFFIĊJAL PREŻENTI:**

Pamela Borg – Segretarju Eżekuttiv

## Minuti

Is-Sindku Anthony Dalli, ippreseda il-laqgħa.

### 39.1 Qari tal-ittri ta' apoloġġi

39.1.1 Is-Segretarju Eżekuttiv ressqet ittra ta' apoloġġa mingħand is-Sur Calcedonio Cini li talab biex ikun skużat milli jattendi s-seduta. Din l-ittra ġiet approvatha minnufih mill-kunsill u l-Kunsillier Ĉini ġie skużat.

### 39.2 Kunsiderazzjoni u Approvazzjoni tal-Minuti tal-Laqgħa Numru 37

39.2.1 Fuq il-mejda tal-Kunsill tqiegħdu l-Minuti tas-seba u tlettin laqgħa. Kopja tal-minuti ngħataw lil kull kunsillier qabel il-laqgħa.

39.2.2 Is-Sindku staqsa jekk hemmx xi korrezjoni tal-minuti.

39.2.3 Fuq proposta tas-Sindku Anthony Dalli li kien issekondat mill-Kunsilliera Lorraine Farrugia, l-minuti tas-seba u tlettin laqgħa ġew approvati unanimament.

### 39.3 Kunsiderazzjoni u Approvazzjoni tal-Minuti tal-Laqgħa Urgenti Numru 38

39.3.1 Fuq il-mejda tal-Kunsill tqiegħdu l-Minuti numru tmienja u tlettin tal-laqgħa urgenti. Kopja tal-minuti ngħataw lil kull kunsillier qabel il-laqgħa.

39.3.2 Is-Sindku staqsa jekk hemmx xi korrezjoni tal-minuti.

39.3.3 Fuq proposta tas-Sindku Anthony Dalli li kien issekondat mill-Kunsillier Joseph Zahra, l-minuti tat-tmienja u tlettin laqgħa ġew approvati unanimament.

### 39.4 Komunikazzjoni mis-Sindku

39.4.1 Is-Sur Dalli tkellem fuq ix-xogħlijiet li qed isiru fi Triq il-Kbira. Huwa qal kif fl-opinjoni tiegħu dan ix-xogħol qed jieħu wisq fit-tul. Minn naħa ta' l-amministrazzjoni, il-Kunsill qed jagħmel dak kollu li jista imma peress li x-xogħol mhux tal-kunsill, il-kontroll fuqu huwa wieħed limitat. Is-Sindku qal kif huwa ġie nformat li nhar il-Ħamis 17 ta' Marzu se jingħata t-tarmac mill-Pjazza sa ħdejn il-Kappella ta' San Andrija u Triq Ramiro Barbaro. Sa dan it-tant qed isir il-konkos minn ħdejn il-Kappella ta' Santa Marija l-isfel.

39.4.2 Is-Sindku tkellem dwar xogħol ieħor li qed issir minn WSC u kif ukoll minn Enemalta fit-toroq Ħal Bordi, N.Cottoner u Tal-Mirakli. Huwa qal kif dan ix-xogħol miexi tajjeb ħafna u bla problemi. Ix-xogħol jidher li wasal fil-fażi li jitla l-cable tad-dawl sa Triq Carmelo Farrugia. Hawnhekk is-Sindku qal li huwa flimkien mas-Segretarju Eżekuttiv talbu għal laqgħa mas-Sur Fredrick Azzopardi, fejn ġie rikjest biex f'dawn it-tlett triqat jitkompla t-tarmac kullimkien. Din it-talba ġiet milqugħa.

39.4.3 Is-Sur Dalli nforma ukoll lil kunsilliera b'aktar xogħlijiet li ser ikunu qed isiru minn Enemalta fi Triq Kardinal Ferretti u Triq il-Mithna. Hawnhekk l-Enemalta ser tkun qed tgħaddi cable biex isaħħaħ id-dawl fl-inħawi. Ma' Enemalta diġa saret laqgħa biex jiġi diskuss dan ix-xogħol pero għadt trid issir diskussjoni sew fuq re-instatement.

39.4.4 Is-Sur Dalli tkellem dwar aktar xogħlijiet, din id-darba dwar xogħol ta' cable ġdid li ser isir minn Enemalta minn ħdejn il-Kappella ta' San Pietru sa ħdejn il-Kappella tal-Madonna tal-Mirakli. Huwa spjega kif kellu meeting ma' l-Inġiniera tal-Enemalta u l-kuntrattur li ser ikun qed jaħdem dan ix-xogħol. Is-Sindku spjega kif huwa ma approva li dan ix-xogħol jibda issa u ta parir li l-ewwel tlesta Triq il-Kbira umbgħad jiproċedi xogħol ieħor. Dan għaliex jekk se jaħdmu fl-istess ħin fir-raħal ser ikun hemm ħafna problemi u Ħal Lija tispicċa tingħalaq, bizejjed il-kunsill diġa kellu ħafna problemi biex issir Triq il-Kbira. Il-Programm tax-xogħol ta' Enemalta huwa li jagħmlu tul ta' 400 metru kanal u jitpoġġa l-cable u jingħalaq. Is-Sindku kompli jispjega kif dan jieħu madwar xahar kull biċċa xogħol. L-ewwel biċċa se tkun mill-Mużew tas-Subien sal-Kappella ta' San Pietru. Is-Sur Dalli qal li huwa qed jipprova mal-kuntrattur jagħmel programm ta' mmaniġjar tat-traffiku. Lil Enemalta u l-kuntrattur, is-Sindku ndikalhom ukoll li fi Triq il-

Kunċizzjoni u fi Triq il-Forn hemm ukoll diega tal-ilma li għadha taħdem, biex joqgħodu attenti waqt li jkunu qed jaħdmu.

- 39.4.5 Is-Sur Dalli tkellem dwar l-uffiċini l-ġodda tal-kunsill lokali. Huwa nforma lil kunsilliera dwar l-applikazzjoni mal-PA fejn spjega li kien hemm oġġezzjoni waħda mill-entita CPRD . Dwar din l-oġġezzjoni diġa saret laqgħa li s-Sur Dalli attenda għaliha flimkien mas-Segretarju Eżekuttiv u l-Perit fejn gie aċċertat li l-post ser ikun jista jintuza minn kulhadd. Saru xi proposti mill-case officer ta' CPRD biex il-post ikun aktar aċċessibli u fil-jiem li ġejjen ser tkun qed issir applikazzjoni mill-Perit biex il-Kunsill jidher quddien il-bord ta' CPRD u jiddiskuti aktar fid-dettal. Dwar l-istess suġġett, is-Sindku avża lil kunsilliera kif nhar il-Ġimgħa huwa flimkien mas-Segretarju Eżekuttiv ser ikolhom laqgħa oħra mal-PA biex forsi jimmexxu naqra l-process għax donnu ġejja wisq bi kbira. Is-Sindku tenna kif huwa diġa kellem ukoll lil Case Officer u dan qed jgħid li hemmhekk ma jstax isir ufficiju skond il-Local Plan. Is-Sindku spjega kif huwa wieġeb lil case officer li huwa kien diġa għamel meeting ma' Uffiċċjal mill-PA stess fuq din il-klawzola qabel ma l-kunsill applika u kien gie assigurat li għal Uffiċċju tal-Kunsill ikun hemm eċċezzjoni.

## 39.5 Twegibiet għall-mistoqsijiet tal-Kunsilliera

- 39.5.1 Twegibiet għall-mistoqsijiet tal-Kunsilliera bil-miktub ma kienx hemm.

## 39.6 Korrispondenza

- 39.6.1 Rapport ta' korrispondenza għal din is-seduta ma kienx hemm peress li s-sistema l-ġdida ta' Teams li ser tkun qed tintuza għadha qed tiġi kkreatha mid-Dipartiment. Qabel ma tiġi kkreatha din is-sistema mhux ser ikun possibbili li jingħata rapport tal-korrispondenza.

## 39.7 Rendikont dwar is-Sejha għall-Skrivan (Skala 15 F/T) mall-Kunsill Lokali ta' Hal Lija

- 39.7.1 Is-Segretarju Eżekuttiv qalet kif nhar ta' Tlieta 15 ta' Diċembru 2022, sar l-interview mal-persuna li applikat minn kunsill ieħor, fejn preżenti waqt dan l-interview flimkien mas-Segretarju kien hemm is-Sindku Anthony Dalli, Il-Kunsillier Calcedonio Cini u l-Minority Leader Lorraine Farrugia. Mill-interview irriżultatha li l-applikanta għandha esperjenza biżżejjed dwar ix-xogħol li qed jiġi mitlub u għalhekk hija giet nformatha minnufih li kemm il-darba veru għandu nteress tbiddel l-kunsill hija giet magħżulha biex tagħmel dan.
- 39.7.2 Pero ġara li l-applikanta kif giet nformatha bid-deċiżjoni tal-kunsill, bidlet l-ħsieb u waqgħet l-applikazzjoni tagħha minħabba raġuni personali fil-familja fejn hija spjegat li ser tkun diffiċli għaliha biex dejjem taħdem erbgħin siegħa kif qed jiġi mitlub.
- 39.7.3 Is-Segretarju Eżekuttiv qalet li għalhekk hija kompliet bil-proċedura ta' ngaġġ billi għamlet kuntatt ma' Jobs Plus biex issa jkunu jistgħu jintbghatu l-listi tal-persuni nterressati li qed jirreġistraw ma' Jobs plus għal xogħol.
- 39.7.4 Is-Segretarju Eżekuttiv qalet li hija pero giet mgħarfa minn Jobs Plus li s-sejha kollha ta' ingaġġ alissa huma temporanjament sospizi minħabba l-elezzjoni ġenerali. Qabel ma jinħatar kabinet ġdid din is-sejha ma tistax tkompli u għalhekk alissa mhux ser ikunu qed jintbghatu listi ta' kandidati li qed jirreġistraw. Din il-proċedura ser titkompla awtomatikament wara li jiġi magħżul kabinet ġdid.

## 39.8 Riżenja tal-Uffiċċjal Eżekuttiv

- 39.8.1 Is-Segretarju Eżekuttiv tkelmet fuq ir-riżenja tal-uffiċċjal eżekuttiv fejn fakret li din ir-riżenja ngħatat fil-5 ta' Jannar 2022 u dan ifisser li l-impjegata minn din id-data bdiet taħdem in-notice, li huwa twil sa l-4 ta' April. Is-Sinjorina Borg kompliet tinforma lil kunsill kif l-għada li din ir-riżenja ngħatat, l-uffiċċjal eżekuttiv ħarġet bis-sick. L-uffiċċjal eżekuttiv baqgħet sick għal tul ta' ġranet wara xulxin u din filfatt użat it-tlettin ġurnata sick li hija ntitolatha għalihom fis-sena bi full pay. Is-sinjorina Borg kompliet tinforma lil kunsill kif issa din l-impjegata la baqgħet bis-sick, hija bdiet tutilizza it-tlettin ġurnata li hija għandha bi half pay, dan skond il-ftehim kollettiv tal-impjegati.
- 39.8.2 Il-Kunsill ha nota ta' dan l-informazzjoni.

## 39.9 Laqgħa tal-Lokalita' – L-ewwel laqgħa għas-sena 2022

- 39.9.1 Is-Segretarju Eżekuttiv qalet li kif hemm stipulati fi atiklu 70 fl-Att dwar il-Kunsilli Lokali (KAP 363) iridu jinżammu żewġ laqgħat tal-lokalita' fis-sena biex ikun hemm aktar kuntatt mar-residenti. L-ewwel laqgħa annwali għandha tinżamm sa mhux aktar tard mill-ħmistax (15) ta' April ta' kull sena fejn fiha jiġi pprezentat r-rapport amministrattiv, ir-rapporti finanzjarji u l-Pjan ta' Ħidma.
- 39.9.2 Is-Segretarju Eżekuttiv kompliet tgħid kif ir-rapport amministrattiv bħalissa għadu qed jiġi kkompilat u appena jkun lest ser tibgħat kopja draft tiegħu lil kunsilliera kollha. Ir-rapport finanzjarju u l-pjan ta' Ħidma diġa ġew approvati fi seduti preċedenti. Kopja ta' dawn id-dokumenti ntbgħatu bl-imejl minn qabel lil kunsilliera kollha. Is-Sinjorina Borg fakret ukoll lil Kunsilliera biex sa l-aħħar ta' Marzu 2022, jibgħatu r-rapporti ta' ħidma tagħhom biex dawn jiddaħlu fir-rapport amministrattiv.
- 39.9.3 B'mod unanimu kien hemm qbil biex din il-laqgħa annwali ssir fis-Sala Villa Lia fis-6 t'April 2022 fis-6:30pm.

## 39.10 Ismijiet tat-Toroq

- 39.10.1 Dwar dan l-Item, is-Sur Dalli qal kif huwa għamel riċerka żgħira man-nies ta' Ħal Lija fejn gabar lista ta' ismijiet li ġew proposti għal toroq li għadt m'għandhomx isem. Is-Sindku qal kif fost l-ewwel ismijiet li ġew ipproponuti hemm; Anthony (Toninu) Camilleri li kien parti mill-Kamra tan-nar, Dun Anton Ebejjer, Dun Karm Agius, il-Mons. Gużepi Fenech u ħuh Francis Anthony Fenech.
- 39.10.2 Is-Sindku qal kif din il-lista mhux ser tingħalaq alissa u ser tibqa miftuħa. Huwa talab lil kunsilliera biex jekk għandhom ismijiet ta' xi persuni oħra li jridu jipproponu jistgħu jagħmlu dan. Is-Sur Dalli fakkar biss kif idealment jiġu proposti ismijiet ta' persuni li huma magħrufa f'Ħal Lija u li forsi taw kontribut b'xi mod jew ieħor fir-raħal.
- 39.10.3 Is-Sur Zahra semma lil Emmanuel Farrugia, missier il-Minority Leader Lorraine Farrugia. Isemma ukoll is-Sur Michael Saliba mis-Sindku Anthony Dalli, fejn qal li is-sur Saliba kien kunsillier u anke għamel ċertu żmien fil-każin tal-banda bħala Segretarju.
- 39.10.4 Is-sinjorina Lorraine Farrugia hawnhekk qalet kif hija kienet immarkat mappa u għamlet lista ta' toroq fi Ħal Lija li m'għandhomx isem, bħal pereżempju t-triq li tagħlaq li tmis ma' G.Cali, it-triq qabel tinzel għal kitchen Garden u anke ċertu toroq li jmissu ma' Triq id-Dejqa.
- 39.10.5 Is-Sindku qal kif huwa ser isib u jara din il-lista li kienet ikkomponiet is-Sinjorina Farrugia fil-passat biex jara għal liema toroq hija qed tirreferi li m'għandhomx isem. Is-Sur Dalli qal li eżempju l-biċċa triq ġdida li nfetħet ma' Triq Carmelo Farrugia tista tingħata isem. Pero huwa qal ukoll li l-iskop tal-lum huwa mhux li naraw x'toroq fir-raħal m'għandhomx isem imma alissa l-kunsill qiegħed fl-istadju li jgħaqqad lista ta' ismijiet.
- 39.10.6 Is-Sur Zahra ssuġġerixxa ukoll lil Salvu Sciberras (Is-Sagrstan) u s-Sindku fakkar u ppropona ukoll lil Charlie Scerri. Din il-lista mhux ser tingħalaq u ismijiet jistgħu jkompli jizdiedu u jiġu aġġornati.

## 39.11 Items oħra ta' xogħol ieħor tal-Kunsill u lmenti

- 39.11.1.1 **Kunsiderazzjoni tal-ħruġ tat-tender għal Open air gym equipment fil-ġnien Ċentru Rikreattiv**  
Is-Segretarju Eżekuttiv ressqet għall-Kunsiderazzjoni tal-kunsill, dokument ta' tender li huwa skedat biex jidher fuq is-sistema tal- Epps nhar il-Ġimgħa 11 ta' Marzu 2022, għal supply ta' open air gym equipment fil-Ġnien Ċentru Rikreattiv. Kopja tad-dokumentazzjoni kollha diġa intbġhatet b'imejl lil kunsilliera u anke ġiet approvata għal ħruġ mid-dipartment tal-Gvern Lokali. Dan it-tender ser jibqa jidher fis-sistema sat-30 ta' Marzu 2022.
- 39.11.1.2 Is-sinjorina Borg qalet kif kemm il-darba ma hemmx oġġezzjonijiet u ma ntbġhatux tibdiliet mill-Kunsilliera dwar il-kontenut tad-dokumentazzjoni, li pprepat hi bl-għajnuna tas-Sindku, ser tmexxi bil-pubblikazzjoni ta' dan id-dokument. Il-Kunsilliera ħadu nota ta' din l-informazzjoni.
- 39.11.2.1 **Rendikont dwar l-evalwazzjoni għat-tender tal-ġbir ta' skart imħallat**  
Is-Segretarju Eżekuttiv tkelmet dwar l-evalwazzjoni li bħalissa għadha għaddeja mill-bord maħtur fuq it-tender tal-ġbir ta' l-iskart. Fil-qosor hija qalet li l-bord huwa magħmul mis-Sur Adrian Mifsud, Is-sur Kevin Incorvaja u is-sur Daniel Galea bħala evalwaturi, is-Sindku bħala Chairperson u hija bħala Segretarju tal-bord. Għal dan it-tender kien

hemm żewġ offeriti b'kollox minn kuntratturi differenti u din l-evalwazzjoni damet daqsxejn peress li l-bord talab lil kuntratturi għal xi klarifikazzjonijiet. Il-kuntratturi kellhom çans jwieġbu l-klarifikazzjonijiet mitluba sat-8 ta' Marzu.

- 39.11.2.2 Is-sinjorina Borg kompliet tgħid kif issa l-bord qed jevalwa t-tweġibiet ta-kuntratturi u ser ikompli bl-evalwazzjoni. Kemm il-darba ma jkunx hemm bżonn ta' aktar klarifikazzjonijiet il-bord ser jikkonkludi l-evalwazzjoni tiegħu u jinforma lil kunsill bil-kuntrattur li qed jiġi ssuġġeriet li għandu jiġi awarded dan it-tender. Appena il-bord jgħaddi din l-informazzjoni, s-segretarju Eżekuttiv ser tkun qed tibgħat bl-imejl ir-rapport ta' evalwazzjoni għall-approvazzjoni tal-kunsill biex dan ir-rapport ikun approvat minnufih halli l-proċedura fuq l-EPPs tkun tista tiġi komplutha u ma jkunx hemm dewmien u stennija għal seduta oħra. Is-Segretarju fakret ukoll li anke wara li jiġi mtella ir-rapport ta' evalwazzjoni onlajn, hemm 10 tjiem fejn wiehed mill-kuntratturi jista jagħmel appell kemm il-darba jhoss il-htieġa li jagħmel dan għax ma jaqbilx mas-suġġerimenti tal-bord ta' l-għażla jew mal-kontenut tar-rapport.
- 39.11.2.3 Fuq l-istess suġġett is-segretarju eżekuttiv għarfet lil kunsill li peress li l-evalwazzjoni damet ferm aktar mill-4 ta' Marzu u l-kuntrattur eżistenti tal-gbir ta' skart imħallat propju għalaq dakinhar, saret estenzjoni mal-kuntrattur eżistenti li ser tkun qed tiġedded għal xahar xahar, sakemm l-evalwazzjoni onlajn tkun ffinalizzata kollha u magħluqha. Naturalment din l-estenzjoni qed tingħata biex ir-residenti sa dan it-tant xorta jkunu qed jingħataw servizz tal-gbir tal-iskart imħallat.
- 39.11.3.1 **Applikazzjoni ta' direct order għal vann għall ħaddiema tal-kunsill**  
Is-Segretarju Eżekuttiv ressqet fuq il-mejda tal-kunsill applikazzjoni ta' direct order biex jiġi akkwistat vann għal ħaddiema tal-kunsill. Hija spjegat kif ser tkun qed tiġi sottomessa direct order mad-dipartermen tal-gvern lokali għalix il-kwotazzjoni fuq l-EPPs qed tinħareġ għalxejn u kull darba mhux qed jkun hemm offeriti. Allura wara komunikazzjoni li saret mad-Dipartiment, ingħata kunsens lil kunsill li jista jimla formula ta' applikazzjoni għal direct order u jibgħata ma' xi dokumenti oħra kif rikjest.
- 39.11.3.2 Kull ma baqa biex din l-applikazzjoni tkun kompluta hija kwotazzjoni mingħand kumpanija jew xi ndividwu li għandu vann għal bejgħ skond ir-rekweżiti li l-kunsill oriġinarjament talab fid-dokument tal-kwotazzjoni li ħareġ onlajn. Is-Sindku talab lil kunsilliera biex jekk jafu b'xi kumpanija jew xi ħadd li għandu vann simili javvicinawh biex tintbghat kwotazzjoni. Il-Kunsill ser jistenna sat-18 ta' Marzu biex jakkwista aktar kwotazzjonijiet.
- 39.11.3.3 Peress li l-Kunsill għandu bżonn ta' vann għal ħaddiema b'mod urġenti, ġie deċiż li biex ma jkunx hemm dewmien sa seduta oħra, l-kwotazzjonijiet mgħottija għandhom kollha jiġu kkomunikati bejn il-kunsilliera b'imejl biex tittiehed deċiżjoni dwar liema kwotazzjoni l-kunsill ser immexxi biha għal direct order. Jekk ikun l-bżonn tista anke ssir laqgħa urġenti dwar din il-materja.
- 39.11.4.1 **Bozoz ġodda fi Triq Giovanni Barbara**  
Qed jiġi ssuġġeriet li fi Triq Giovanni Barbara jitwehħlu żewġ bozoz ġodda. Is-Segretarju Eżekuttiv ħalliet f'idejn is-sindku biex jikkonkludi aktar fid-dettal dwar din il-materja.
- 39.11.4.2 Is-Sindku spjega kif il-kunsill dan l-aħħar kien qed jieħu aktar ħsieb jirrangja l-ġnien bl-aħjar mod li jista biex jitnaqssu ċertu problemi li kien qed ikun hemm fih. Il-Kunsill żabbar ħafna s-sigara kemm setgħa biex ma jkun hemm xejn moħbi u qed tingħata ħafna għajnuna f'dan l-aspett mill-Pulizija.
- 39.11.4.3 Is-Sur Dalli spjega kif baqa pero li fil-ġnien jinbidel u jiżded id-dawl dan biex ċertu attivitajiet u problemi jiġu evitati aktar. Huwa qed jissuġġerixxi li fi Triq Giovanni Barbara fejn isir in-nar ta' l-art, l-ewwel arblu fil-parking m'hemmx dawl miegħu. Huwa qed jissuġġerixxi li ma' dan l-arblu issir bozza bajda u l-arblu ta' warajh isir abjad ukoll.
- 39.11.4.4 Is-Sur Dalli kompli jgħid ukoll kif il-quddiem, la jiġi rranġat ukoll l-bandli, dawk l-arbli li hemm fil-ħamrija jistgħu jitneħħew u minn flokkom jitpogġew flood lights fl-art. Is-Sindku kompli jgħid ukoll u fakkar li hemm ukoll bozza diġa approvata fejn Apap store u oħra fi Triq Karlu Darmanin, pero dawn ser isiru sofor biex ma jdejqux lin-nies peress li qegħdin vicin tar-residenzi.
- 39.11.4.5 Il-Kunsilliera unanimament qablu li jsiru dawn l-erba bozoz biex kemm jista jkun ċertu problemi mill-ġnien Ċentru Rikreattiv jingħataw darba għal dejjem.

## 39.12 Kunsiderazzjoni u approvazzjoni tal-iskeda ta' pagamenti u spejjeż oħra

- 39.12.1 Fuq il-mejda tal-Kunsill tqiegħdet l-iskeda ta' pagamenti numru 03/22 li kienet tinkludi l-ammont tal-*petty cash* ta' €82.22 għax-xahar ta' Frar.

39.12.2 L-iskeda ta' fhasijiet kollha kienet proposta għall-approvazzjoni mill-Minority Leader Lorraine Farrugia li kienet ssekondatha mill-Kunsillier Joseph Zahra. Il-Kunsill unanimament approva li jsiru l-fhasijiet kollha. Is-Segretarju Eżekuttiv fakret li peress li l-fergħa tal-HSBC ta' Hal Balzan għadha magħluqha minhabba s-sitwazzjoni ta' COVID-19, l-pagament tal-*petty cash* ser joħroġ fuq isem is-sindku u s-sindku umbagħad jagħti l-ammont tal-flus kontanti lis-Segretarju Eżekuttiv lura.

### 39.13 Applikazzjonijiet tal-Awtorita tal-Ippjanar

39.13.1 Is-Segretarju Eżekuttiv infurmat lil kunsilliera kif b'kollox sad-data tas-seduta, ma kienx hemm applikazzjonijiet alarmanti ġodda.

39.13.2 Il-Kunsillier Zahra staqsa jekk kienx hemm xi żviluppi jew tibdil fi permess numru PA 06057/20, tal-kamra tan-nar. Dan huwa skedat biex jerga jinstema l-każ fl-10 ta' Marzu 2022. Is-Segretarju Eżekuttiv ikkonfermatu li l-kunsill ma irceviex notifikasi ġodda oħra u l-aħħar notifika kienet propju dik li ser jinstema każ dwar dan il-PA fl-10 ta' Marzu. Is-Sinjorina Borg qalet kif għada ssa ser iċċempel lil PA biex tara jekk dan il-każ għadux ser jinstema u jekk filkas x'hin. Hija ser taġġorna lil kunsilliera kollha appena jkollha risposta mingħand il-PA.

### 39.14 Tmien tal-laqgħa u data tas-seduta li jmiss

39.14.1 Qabel ma ntemmet il-laqgħa s-sindku staqsa lil kunsilliera jekk jixtiequx iżiedu xi haġa oħra.

39.14.2 F'isem is-Sur Ċini li għal din is-seduta kien assenti b'apoloġija, is-Sindku ressaq sugġeriment li s-sur Ċini xtaq jagħmel. Is-sugġeriment tas-Sur Ċini hu li fl-14 ta' April 2022, li jkun jum Ħamis ix-Xirka, il-kunsill jorganizza haġa għas-seba visti ġewwa l-Qrendi. Dettalji tal-lokalita jingħataw aktar il-quddiem kemm il-darba l-ebda membru ieħor mill-Kunsill ma jkollu xi oġġezzjoni biex issir din il-haġa. Il-Kunsilliera ma sabux oġġezzjoni li tiġi pjanata din il-haġa.

39.14.3 Is-Sindku nforma lil kunsilliera kif huwa wkoll qed jipjana haġa għal Mejju, fl-okkażzjoni ta' Jum l-Omm. Il-ħsieb tiegħu huwa li ssir haġa għal Għawdex fejn l-ewwel issir żjara għal quddiema f'Ta Pinu u umbagħad l-haġa tkompli r-Rabat u naturalment jkun hemm waqfien għal ikla. Aktar dettalji jingħataw il-quddiem. Il-Kunsilliera qablu u ma sabux oġġezzjoni.

39.14.4 Il-laqgħa ntemmet fi 6:22pm.

39.14.5 Il-laqgħa li jmiss se ssir nhar it-Tlieta 5 ta' April 2022 u kien hemm qbil b'mod unanimu biex il-laqgħa issir fl-5:30pm onaljn.

Konfermati, illum it-Tlieta 5 ta' April 2022.

#### IFFIRMAT

Anthony Dalli  
Sindku

#### IFFIRMATA

Pamela Borg  
Segretarju Eżekuttiv